

मुक्ताईनगर तालुका एज्युकेशन सोसायटी,
मुक्ताईनगर संचलित अनुदानित आश्रमशाळा,
धानोरा, ता.चोपडा, जि.जळगांव ही
आश्रमशाळा मैशाल फाऊंडेशन जळगांव,
जि.जळगांव या स्वयंसेवी संस्थेस हस्तांतरीत
करणेबाबत.

महाराष्ट्र शासन
आदिवासी विकास विभाग
शासन निर्णय क्रमांक: अआशा-२०१६/प्र.क्र.१३३/का.११
हुतात्मा राजगुरु चौक, मादाम कामा रोड,
मंत्रालय, मुंबई-४०० ०३२
तारीख: ०७ मे, २०१६

वाचा :

- (१) शासन निर्णय क्रमांक: आदिवासी विकास क्र.अआशा-२०१३/प्र.क्र.१८८/का.११,
दिनांक २५ नोव्हेंबर, २०१३
- (२) आयुक्त, आदिवासी विकास, महाराष्ट्र राज्य, नाशिक यांचे पत्र क्र.हस्तांतरण-२०१६/
प्र.क्र.७१/का.७ (४)/२८४६, दि.२०.४.२०१६

प्रस्तावना :

मुक्ताईनगर तालुका एज्युकेशन सोसायटी, मुक्ताईनगर या संस्थेस मौजे धानोरा, ता. चोपडा, जि.जळगांव या ठिकाणी दि.१७.५.२००६ च्या शासन निर्णयान्वये अनुदानित प्राथमिक मंजूर करण्यात आली असून दि.३१.१२.२०११ च्या शासन निर्णयान्वये माध्यमिक विभागास मान्यता देण्यात आलेली आहे.

आश्रमशाळा संहितेतील नियम क्र. २.६१ अन्वये अनुदानित आश्रमशाळा एका संस्थेकडून दुस-या संस्थेकडे हस्तांतर करावयाची कार्यपद्धती निश्चित करण्यात आलेली आहे. सदर कार्यपद्धतीस उक्त संदर्भ क्र.१ च्या शासन निर्णयान्वये सुधारणा करण्यात आली आहे. या शासन निर्णयास अनुसरून आयुक्त, आदिवासी विकास, महाराष्ट्र राज्य, नाशिक यांनी संदर्भ क्र.२ च्या पत्रान्वये सादर केलेल्या प्रस्तावानुसार , मुक्ताईनगर तालुका एज्युकेशन सोसायटी, मुक्ताईनगर संचलित अनुदानित आश्रमशाळा धानोरा, ता. चोपडा, जि.जळगांव ही आश्रमशाळा मैशाल फाऊंडेशन जळगांव, जि.जळगांव या स्वयंसेवी संस्थेस हस्तांतरीत करण्याची बाब शासनाच्या विचाराधीन होती.

शासन निर्णय:

१. मुक्ताई नगर तालुका एज्युकेशन सोसायटी, मुक्ताईनगर संचलित अनुदानित आश्रमशाळा धानोरा ,ता. चोपडा, जि.जळगांव ही आश्रमशाळा खालील अटी व शर्तीच्या अधिन राहून मैशाल फाऊंडेशन जळगांव, जि.जळगांव या स्वयंसेवी संस्थेस हस्तांतरीत करून मौजे- धानोरा , ता. चोपडा, जि.जळगांव याच ठिकाणी चालविण्यास या शासन निर्णयान्वये मान्यता देण्यात येत आहे.

- (१) बालकांचा सक्तीचा व मोफत शिक्षणाचा अधिकार, अधिनियम, २००९ अंतर्गत नमुद करण्यात आलेल्या सोयी-सुविधा विद्यार्थ्यांना उपलब्ध करणे संस्थेवर बंधनकारक राहील.

- (२) स्वयंसेवी संस्थेने शिक्षक-शिक्षकेतर कर्मचा-यांची नियुक्ती करतांना शासनाने विहित केलेल्या अटी-शर्ती व नियमांचे पालन करावे. विहित अर्हताप्राप्त कर्मचा-याची नेमणूक न केल्यास संस्थेस देय असलेले अनुदान अनुज्ञेय असणार नाही. प्रकरणपरत्वे आश्रमशाळेची मान्यता रद्द करण्यात येईल. अप्रशिक्षित शिक्षक उमेदवारांची नियुक्ती केल्यास त्यांच्या वेतनाची जबाबदारी शासनाची राहणार नाही व त्याची सर्वस्वी जबाबदारी संस्थेची राहिल याची नोंद घ्यावी.
- (३) नवीन संस्थेने आश्रमशाळेत वर्गखोल्या व निवासाची स्वतंत्र इमारतीमध्ये व्यवस्था करावी. तसेच इमारतीमध्ये मानकाप्रमाणे स्नानगृहे, शौचालय व इतर सुविधा उपलब्ध करून द्याव्यात आणि शुध्द पाण्याची मुबलक व्यवस्थाही उपलब्ध करून द्यावी.
- (४) संस्थेस शासनाने वेळोवेळी विहित केलेल्या सुत्रानुसार व नियमानुसार अनुदान अनुज्ञेय राहिल.
- (५) संस्थेने सदर आश्रमशाळा अन्य संस्थेस चालविण्यास देवू नये.
- (६) शासनाने विहित केलेल्या अटी, शर्ती व नियमांचे पालन न केल्याचे निदर्शनास आल्यास तसेच उपरोक्त आश्रमशाळेबाबत गैरव्यवहार /गैरव्यवस्थापन याबाबत तक्रारी आल्यास संस्थेच्या आश्रमशाळेची मान्यता रद्द करण्यात येईल.सूचीचा मजकूर लिहा.

२. अपर आयुक्त,आदिवासी विकास, नाशिक यांनी त्यांचे स्तरावर दोन्ही स्वयंसेवी संस्थांकडून करावयाची आवश्यक ती कायदेशीर करार प्रक्रिया पूर्ण करून घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५०७१२०३४९३६२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. ना. शिंदे)

शासनाचे उप सचिव

प्रत,

१. आयुक्त, आदिवासी विकास, महाराष्ट्र राज्य, नाशिक .
२. अपर आयुक्त, आदिवासी विकास, नाशिक .
३. आयुक्त, आदिवासी संशोधन व प्रशिक्षण संस्था, पुणे.

४. जिल्हाधिकारी, जळगांव.
५. शिक्षण संचालक (प्राथमिक), महाराष्ट्र राज्य, जळगांव.
६. प्रकल्प अधिकारी, एकात्मिक आदिवासी विकास प्रकल्प, यावल
७. जिल्हा कोषागार अधिकारी, जळगांव.
८. मुख्य कार्यकारी अधिकारी, जिल्हापरिषद, जळगांव.
९. महालेखापाल (लेख व अनुज्ञेयता), महाराष्ट्र १/२, मुंबई/नागपूर.
१०. महालेखापाल (लेखा परीक्षा), महाराष्ट्र १/२, मुंबई/नागपूर.
११. शिक्षणाधिकारी (प्राथमिक), जिल्हापरिषद, जळगांव.
१२. शिक्षणाधिकारी (माध्यमिक), जिल्हापरिषद, जळगांव.
१३. सचिव, मुक्ताई नगर तालुका एज्युकेशन सोसायटी, मुक्ताईनगर, जि.जळगांव
१४. सचिव, मैशाल फाऊंडेशन, जळगांव, जि.जळगांव
१५. मा.मंत्री (आदिवासी विकास) यांचे खाजगी सचिव, मंत्रालय, मुंबई.
१६. मा. राज्य मंत्री (आदिवासी विकास) यांचे खाजगी सचिव, मंत्रालय, मुंबई.
१७. निवडनस्ती.